

सकलागमरहस्यवेदि - आचार्य - श्रीमद्विजयदानसूरीश्वरेभ्यो नमः ।

श्रीवार्धचर्य-श्रीअजितप्रभसूरीश्वरविरचित-श्रीशान्तिनाथचरित्रान्तर्गतम्

सङ्गलकलश - कथानकम् ।

क्षमार्थि - स्वर्गाचार्य - श्रीमद्विजयक्षमभद्रसूरीश्वर - शिष्य - मुनिराज - श्रीमाणिकविजयोपदेशात्
शेठ शान्तिलाल छनाभाह द्वारा नडीआद-श्रीजैनसङ्गज्ञानद्रव्यसम्प्रासार्द्धद्रव्यसाहाय्येन

प्रकाशिका - श्रीविजयदानसूरीश्वर - जैनग्रन्थमाला ।

पुलकगिदं मुम्बय्यां निर्णयसागरमुद्रणालये कोलभाटवीथ्यां २६-२८ तमे गृहे लक्ष्मीवाई नारायण चौधरी द्वारा मुद्रापयित्वा
श्रीविजयदानसूरीश्वर-जैनग्रन्थमाला-व्यवस्थापकेन वरतेजनिवासि-मास्तर पोपटलाल जीवणदासाहेन प्रकाशितम् ।

वीरसंवा - २४७९


शास्त्रसंवा - ५६

विक्रमसंवा - २००९

ईस्वीसन् - १९५३



नागेन्द्रनिर्मितफणाश्रितमौलिपार्श्वो, यो आन्युपासकसुरासुरनाथपार्श्वः ।
यत्तीर्थरक्षणपरो विदितोऽस्ति पार्श्वः, शङ्खेश्वराधिपतिरस्तु सुखाय पार्श्वः ॥ १ ॥



स
कु
र्म
सं
र
क्ष
क
-
आचार्य-

श्रीमद्विजयकमलसूरीश्वरेभ्यो
नमोनमः ।

स
दु
र
स्तु
तिः
।

सच्चारित्रपवित्रचित्रचरितं चारुप्रबोधान्वितं,
शान्तं श्रीसमतारसेन सुखदं सर्वज्ञसेवाधरम् ।
विद्वन्मण्डलमण्डनं स्वयशसा सुव्याप्तभूमण्डलं,
तं सूरिं सततं नमामि विजयानन्दाभिधं सादरम् ॥ १



पा
ठ
क
पु
ङ्ग
व-
उपाध्याय-

श्रीमद्वीरविजयसदुरुभ्यो
नमोनमः ।

Printed by Laxmibai Narayan Chaudhari, at the Nirnaya Sagar Press, 26-28, Kolbat Street, Bombay 2.
Published by Master Popatlal Jivandas Vartejwala, Secretary Vijayadan Surishwara Jain Granthmala.

अहम् ।

भगवच्छ्रीमद्धर्मानस्वामिपादपद्मेभ्यो नमः ।

सकलागमरहस्यवेदि-आचार्य-श्रीमद्विजयदानसूरीश्वरेभ्यो नमः ।

आचार्य-श्रीअजितप्रभसूरीश्वरविरचितश्रीशान्तिनाथचरित्रान्तर्गतम्

मङ्गलकलश-कथानकम् ।

मानुष्यकादिसामग्रीं सम्प्राप्याऽपि प्रमादिनः । ये धर्मं नावुतिष्ठन्ति तेषां जन्म निरर्थकम् ॥ १ ॥ जैनं धर्मं समाराध्य भूत्वा विभवभाजनम् । प्राप्ताः सिद्धिसुखं ये ते श्लाघ्या मङ्गलकुम्भवत् ॥ २ ॥

तद्यथा-

उज्जयिन्यां महापुत्र्यां वैरिसिंहो महीपतिः । सोमचन्द्रा च तद्भार्या धनदत्तश्च श्रेष्ठभूत् ॥ ३ ॥ धर्मार्थी सुविनी-
तात्मा मलयशीलदयान्वितः । गुरुदेवार्चनग्रीतः स श्रेष्ठी धनदत्तकः ॥ ४ ॥ सत्यभामिति तद्भार्या शीलालङ्कृतिशालिनी । पत्न्यां
प्रेमपरा किन्त्वपत्यभाण्डविवाजिता ॥ ५ ॥ साऽन्यदा श्रेष्ठिनं पुत्रचिन्ताम्लानमुखाभ्युजम् । दृष्ट्वा पप्रच्छ हे नाथ ! किं ते दुःखस्य

कारणम् ? ॥ ६ ॥ श्रेष्ठिना च समाख्याते तस्यै तस्मिन् यथातथे । श्रेष्ठिनी पुनरप्यूचे पर्याप्तं चिन्तयाञ्जया ॥ ७ ॥ धर्म एव भवेन्नृणामिहाशुभ्र सुखप्रदः । स एव सेवनीयो हि विशेषेण सुखैषिणा ॥ ८ ॥ तत् त्वं देवे गुरौ चापि कुरु भक्तिं यथोचिताम् । देहि दानं सुपात्रेभ्यः पुस्तकं चापि लेख्य ॥ ९ ॥ एवं च कुर्वतोः पुत्रो भावी यदि तदा वरम् । भविता निर्मलो नाथ ! परलोकोऽन्यथाऽऽवयोः ॥ १० ॥ हृष्टः श्रेष्ठ्यायुवाचैवं प्रिये ! साधूदितं त्वया । सम्यगाराधितो धर्म्मो भवेच्चिन्तामणिर्नृणाम् ॥ ११ ॥ ततश्च देवपूजार्थं पुष्पग्रहणहेतवे । आकार्याऽऽरामिकं तस्मै ददौ श्रेष्ठी धनं बहु ॥ १२ ॥ स्वयं गत्वा तदारामे पुष्पाण्यानीय स प्रगे । गृहार्चामर्चयित्वा च गच्छति स्म जिनालये ॥ १३ ॥ तत्र नैपेधिकीमुख्यान् यथास्थानं दश त्रिकान् । ख्यापयन् परया भक्त्या विदधे चैत्यवन्दनाम् ॥ १४ ॥ ततः साधून् नमस्कृत्य प्रत्याख्यानं विधाय च । अतिथीनां संविभागं चकार च महामतिः ॥ १५ ॥ अन्यदप्यखिलं धर्म्मकर्म शर्मनिवन्धनम् । आहिकं रात्रिकं चैव धनदत्तो व्यधात्सुधीः ॥ १६ ॥ अथ धर्म्मप्रभावेण तुष्टा शासनदेवता । ददौ तस्मै पुत्रवरं प्रत्यक्षीभूय साऽन्यदा ॥ १७ ॥ पुत्रे गर्भागते रात्रिशेषे श्रेष्ठिन्युदैक्षत । स्वमे हेममयं पूर्णकलशं मङ्गलावृत्तम् ॥ १८ ॥ जातश्च समये पुत्रस्ततः कृत्वोत्सवं गुरुम् । तस्मै मङ्गलकलश इत्याख्यां तल्पिता ददौ ॥ १९ ॥ कलाभ्यासपरः सोऽथाष्टवर्षभ्रमितोऽन्यदा । तात ! त्वं कुत्र यासीति पप्रच्छ पितरं निजम् ॥ २० ॥ सोऽवददत्स ! गत्वाऽहमारामे प्रतिवासरम् । ततः पुष्पाणि चानीय करोमि जिनपूजनम् ॥ २१ ॥ ययौ पित्रा सहान्येद्युस्तत्र सोऽपि कुर्वहली । आरामिकोऽवदत्कोऽयं बालो नेत्रविशालकः ॥ २२ ॥ ज्ञात्वा च श्रेष्ठिपुत्रं

१—तिष्ठि निसीही १ तिष्ठि उ पर्याहिणा २ तिष्ठि चैव य पुणामा ३ । तिष्ठिहा पूया य तदा ४ अवत्थतियभावरणं ५ चैव ॥ १ ॥

तिदिसिनिरिक्खणविरुद्धं ६ पयभूमिपमज्जणं च तिक्खुत्ते ७ । वक्काइतियं ८ सुदातियं ९ च तिक्खिं च पणिहाणं १० ॥ २ ॥

तं तस्मै सोऽपि ददौ मुदा । नारङ्गक(दला)रणादीनि सुखादूनि फलान्यलम् ॥ २३ ॥ स्वर्गेहे पुनरागत्य कुर्वतो जिनपूजनम् । श्रेष्ठिनोऽ-
 दौक्यत्पुत्रः पूजोपकरणं स्वयम् ॥ २४ ॥ द्वितीये च दिने तेन सादरं भणितः पिता । अतः परं मया गम्यं पुष्पानयनकर्मणि ॥ २५ ॥
 निश्चिन्तेनैव स्यातव्यं त्वया तात ! निजे गृहे । अत्याग्रहेण तद्वाक्यमनुमेने पिताऽपि तत् ॥ २६ ॥ एवं च कुर्वतस्तस्य धर्माभ्यासं
 तथाऽन्तरा । कियत्यपि गते काले यजातं तन्निशम्यताम् ॥ २७ ॥

अस्यत्र भरतक्षेत्रे चम्पा नाम महापुरी । अभूत्त्र महाबाहुः पार्थिवः सुरसुन्दरः ॥ २८ ॥ राज्ञी गुणावली तस्य
 सा निजोत्सन्नवर्चिनीम् । दृष्ट्वा कल्पलतां स्वप्ने पार्थिवाय न्यवेदयत् ॥ २९ ॥ राजा प्रोवाच हे देवि ! तव पुत्री भविष्यति । सर्व-
 लक्षणसम्पूर्णा सर्वनारीशिरोमणिः ॥ ३० ॥ पूर्णकालेऽथ चार्चङ्गी सा देवी सुपुत्रे सुताम् । त्रैलोक्यसुन्दरी नाम तस्याश्रके
 महीपतिः ॥ ३१ ॥ लावण्यधनमञ्जूषा सौभाग्यरसनिम्नगा । वभूव यौवनप्राप्ता सा मूर्त्तैव सुराङ्गना ॥ ३२ ॥ तां विलोक्यानवद्याङ्गी
 दध्याचिति धराधिपः । रमणः क्रोऽनुरूपोऽस्या वत्साया मे भविष्यति ॥ ३३ ॥ ऊचे च प्रेयसीः सर्वा वराह्यं सुताऽभवत् ।
 दातव्या त्रुत तत् क्रस्मा अत्रार्थे वः ग्रथानता ॥ ३४ ॥ ता ऊचुरियमस्माकं जीवितादपि वल्लभा । नालं धर्तुं वयं प्राणान् क्षणमप्य-
 नया विना ॥ ३५ ॥ दातव्या तदसौ मन्त्रिपुत्रायान्वैव हे प्रिय ! । प्रत्यहं नयनानन्दकारिणी दृश्यते यथा ॥ ३६ ॥ ततो राज्ञा
 समारूय सुबुद्धिः सचिवो निजः । अभाणि यन्मया दत्ता त्वत्सुतायात्मनन्दिनी ॥ ३७ ॥ अमाल्योऽप्यवदद्देव ! किमयुक्तं
 त्रयीव्यदः । कस्मैचिद् राजपुत्राय दातुं कन्या तत्रोचिता ॥ ३८ ॥ राज्ञोचि न त्वया वाच्यमित्यर्थे किञ्चनाऽपि भोः ! । देया त्वत्स-
 नवैस्वश्यं पुत्री त्रैलोक्यसुन्दरी ॥ ३९ ॥ मन्त्री कृतावहित्थोऽथ गृहे गत्वा व्यचिन्तयत् । हा व्याघ्रदुस्तटीन्याये पतितोऽसि करोमि

किम् ? ॥ ४० ॥ गतिरभ्योपमाकारा राज्ञः पुत्री सुतस्तु मे । कुष्ठी तदेतयोर्योगं कथं जानन् करोम्यहम् ॥ ४१ ॥ अथवाऽयं मथोपायो लब्धो यत्कुलदेवताम् । आराध्य साधयिष्यामि सर्वमात्मसमीहितम् ॥ ४२ ॥ ततश्चाऽऽराधयामास विधिना कुलदेवताम् । उवाच साऽपि प्रत्यक्षीभूय मन्त्रिन् ! स्मृताऽसि किम् ॥ ४३ ॥ मन्व्यूचे त्वं स्वयं वेत्सि सर्वं दुःखस्य कारणम् । तथा कुरु यथा पुत्रो नीरीगाङ्गो भवेन्मम ॥ ४४ ॥ देव्यूचे नान्यथाकर्तुं नृणां कर्म पुराकृतम् । देवैरपि शक्येत वृथेयं प्रार्थना तव ॥ ४५ ॥ मन्त्री प्रोवाच यद्येवं तदन्यमपि पूरुषम् । तदाकारं निराकलयं कुतोऽव्यानीय मेऽर्षय ॥ ४६ ॥ तेनोद्वाह्य महाराजपुत्रोऽकमललोचनाम् । अर्पयिष्यामि पुत्रस्य करिष्येऽस्य यथोचितम् ॥ ४७ ॥ देवतोचे पुरीद्वारेऽध्वरक्षकरान्तिके । शीतव्यथानिरासार्थमग्निसेवापरो हि यः ॥ ४८ ॥ कुतोऽव्यानीय मयका मुक्तो भवति बालकः । स मन्त्रिन् ! भवता ग्राह्यः पश्चात्कुर्याद्यथोचितम् ॥ ४९ ॥ (युग्मम्) ॥ इत्युक्त्वाऽन्तर्दधे देवी हृष्टोऽथ सचिवेश्वरः । सर्वां विवाहसामग्रीं प्रगुणीकुरुते स्म सः ॥ ५० ॥ अथपालनरं छन्नमाकार्यं निजकं ततः । तस्मै निवेद्य सकलं वृत्तान्तं सत्यमादितः ॥ ५१ ॥ इदमूचे च यः कश्चिद्भ्येति भवदन्तिके । कुतोऽपि बालकः सो हि समर्प्यो मेऽविलम्बितम् ॥ ५२ ॥ तं श्रेष्ठिनन्दनं तस्या वरं विज्ञाय भाविनम् । उज्जयिन्यां ययौ पुष्ट्या मन्त्रिणः कुलदेवता ॥ ५३ ॥ अन्तरिक्षस्थितोवाच सा चैवं तस्य शृण्वतः । पुष्पाण्यानीय चाऽऽरामाद्च्छतो निजवेश्मनि ॥ ५४ ॥ स एष बालको याति पुष्पभाजनपाणिकः । परिणेष्यति यो राजकन्यकां भाटकेन हि ॥ ५५ ॥ तच्छ्रुत्वा विस्रितः सोऽथ किमेतदिति सम्भ्रमात् । तातस्य कथयिष्यामीति ध्यायन् सदनं ययौ ॥ ५६ ॥ गुहं गतस्य सा वाणी विस्मृता तस्य

देवती । द्वितीये दिवसेऽर्घ्यं श्रुत्वा पुनरचिन्तयत् ॥ ५७ ॥ अहो ! अद्यापि सा वाणी या श्रुता ह्यो मयाऽम्बरे । तदद्य सदनं
 प्राप्तः कश्चिष्याम्यहं पितुः ॥ ५८ ॥ सोऽचिन्तयद्विदं यावत्तावदुत्पाद्य वात्यया । नीतो दूरतरारण्ये चम्पापुर्याः समीपगे
 ॥ ५९ ॥ भयभ्रान्तस्त्वपाक्रान्तः श्रान्तस्तत्र स बालकः । सन्मानसभ्रमकरं ददर्शत्रि सरोवरम् ॥ ६० ॥ तत्र वक्त्राञ्चलापूले
 पयः पीत्वाऽतिशीतलम् । तत्सेतुस्कन्धसंरुढमाशिश्नाय वटडुमम् ॥ ६१ ॥ तदा चास्तमितो भानुरवस्थापतितस्य हि । श्रेष्ठिपुत्रस्य
 तस्योपकारं कर्तुमिवाक्षमः ॥ ६२ ॥ कृत्वा दर्भतृणै रञ्जुं तयाऽऽरुह्य च तं डुमम् । स ददर्शोत्तराशायामदूरे ज्वलितानलम् ॥ ६३ ॥
 ततो वटात्समुत्तीर्य स भीतः शीतविह्वलः । हुताशनानुसारेण चम्पापुर्या ययौ बहिः ॥ ६४ ॥ तत्रोपायान्तेऽश्वपालानां कुर्वणो वह्निसे-
 वनम् । यावदासीदसौ हस्यमानस्तैर्दुष्टचेष्टितैः ॥ ६५ ॥ तावत्तेन नरेणैत्य पूर्वोदितेन मन्त्रिणा । आत्मनः पार्श्वमानीतः कृतश्च
 निरुपद्रवः ॥ ६६ ॥ गोपयित्वाऽतियत्नेन प्रभातसमयेऽधुना । अर्पितोऽस्मात्यवर्यस्य गृहे नीत्वा सगौरवम् ॥ ६७ ॥ भोजनाच्छाद-
 नप्रायममाल्योऽर्घ्यस्य गौरवम् । चकार सदनस्यान्तर्गोपनं च दिवानिशम् ॥ ६८ ॥ ततोऽसौ चिन्तयामास किमयं मम सत्क्रियाम् ।
 कुरुते निर्गमं चैव यत्नाद् रक्षति मन्दिरात् ॥ ६९ ॥ पप्रच्छ चान्यदाऽमाल्यं तात ! वैदेशिकस्य मे । किमिदं माननं हन्त भवद्भिः
 क्रियतेऽधिकम् ॥ ७० ॥ का नामैषा पुरी को वा देशः को वाऽत्र भूपतिः । इति सत्यं ममाऽऽख्याहि विस्मयोऽत्र प्रवर्तते ॥ ७१ ॥
 अमाल्योऽप्यत्रवीचम्पानाम्नीयं नगरी वरा । अङ्गाभिधानो देशश्च राजाऽत्र सुरसुन्दरः ॥ ७२ ॥ सुबुद्धिर्नाम तस्याहं
 माननीयो महत्तमः । मयाऽऽर्जनीतोऽसि वत्स ! त्वं कारणेन गरीयसा ॥ ७३ ॥ त्रैलोक्यसुन्दरी नाम राज्ञा पुत्री विवाहितुम् ।

प्रदत्ता मम पुत्राय स तु कुष्ठेन पीडितः ॥ ७४ ॥ परिणीय त्वया भद्र ! विधिना सा नृपाङ्गजा । दातव्या मम पुत्राय तदर्थं
 त्वाभिहाऽऽनयम् ॥ ७५ ॥ तच्छ्रुत्वा मङ्गलोऽञ्जीवदकृत्यं किं करोष्यदः । क्व सा रूपवती बाला निन्दरोगी क्व ते सुतः ॥ ७६ ॥
 कर्मदं न करिष्यामि कथञ्चिदतिनिष्ठुरम् । कूपे क्षिप्त्वा जर्नं सुग्धं वरत्राकर्त्तनोपमम् ॥ ७७ ॥ मञ्चूचे चेन्न कर्मदं करिष्यसि
 सुदुर्मते ! । तदा त्वां निजहस्तेन मारयिष्यामि निश्चितम् ॥ ७८ ॥ इति निखिंशमाकृष्य भणितोऽपि सुबुद्धिना । अकृत्यं नानुमेने
 तत् स कुलीनशिरोमणिः ॥ ७९ ॥ प्रधानपुरुषैर्मन्त्री निपिद्धस्तस्य मारणात् । अभाणि सोऽपि मन्यस्व भद्र ! त्वं मन्त्रिणो वचः ॥ ८० ॥
 ततोऽसौ चिन्तयामास भवितव्यमिदं खलु । अन्यथोज्जयिनी क्वाऽसौ ममेहागमनं क्व च ॥ ८१ ॥ इदमाकाशवाचाऽपि दैवत्या कथितं
 तदा । तत्करोम्यहमप्येवं यद्भाष्यं तद्भवत्यहो ! ॥ ८२ ॥ विचिन्त्येदं पुनः स्नाह मङ्गलो मन्त्रिणं प्रति । यद्यवश्यमिदं कार्यं मयका
 कर्म निर्घृणम् ॥ ८३ ॥ तदाऽहमपि वः पार्श्वे नाथ ! नाथामि सर्वथा । मह्यं ददाति यद्राजा वस्तुजातं ममैव तत् ॥ ८४ ॥ स्थापनीयं
 तु तत्सर्वशुज्जयिन्याः पुरोऽध्वनि । एवमस्त्विति तद्भाष्यं मेने मन्यपि बुद्धिमान् ॥ ८५ ॥ इति मङ्गलकुम्भोक्तं सचिवः प्रत्यपद्यत ।
 सर्वं च सज्जयामास क्रमाद्वैवाहिकं विधिम् ॥ ८६ ॥ अथ व्योम्नः प्रतिच्छन्दमिव मण्डपमुत्तमम् । आदेशकारकैर्भूषः स्वानुरूपमकारयत्
 ॥ ८७ ॥ कुमारकः कृतत्नानः कृतचन्दनलेपनः । सदशश्वेतवसनो हस्तविन्यस्तकङ्कणः ॥ ८८ ॥ दत्तकुङ्कुमहतोऽथ हस्त्यारूढो
 विभूषणैः । उत्तममेरुशृङ्गाग्ररूढकल्पदुमोपमः ॥ ८९ ॥ द्राघीयोभिर्वरस्त्रीणां उच्छ्रुध्वनिभिर्मृशम् । पञ्चस्रैश्च विदधद् दिवं नादमयी-
 मिव ॥ ९० ॥ कृतशक्रधनुर्दण्डैर्मथूरातपवारणैः । वार्यमाणातपः प्राप मण्डपद्वारसन्निधिम् ॥ ९१ ॥ उत्तीर्य कुञ्जरात् तुङ्गात्

कुलस्त्रीभिः कृतं तदा । अर्घ्यमेप प्रतीयेप र्प्रघोतन इव प्रगे ॥ ९२ ॥ समासने ततो लगे हस्तिस्कन्धाधिरोपितः । स निन्दे भूपतेः
 पार्थे वस्त्राभरणभूपितः ॥ ९३ ॥ त्रैलोक्यसुन्दरी साऽथ दृष्ट्वा तं मन्मथोपमम् । अमंस्त तद्वरप्राप्त्या कृतार्थं खं मनखिनी ॥ ९४ ॥
 ततश्च विप्रे पुण्याहं पुण्याहमिति जल्पति । चत्वारि परितो वह्निं श्रेमतुर्मङ्गलानि तौ ॥ ९५ ॥ प्रथमे मङ्गले राजा चारुवस्त्राण्यने-
 कशः । वरायादाद् द्वितीये च स्थालाभरणसञ्चयम् ॥ ९६ ॥ तृतीये मणिहेमादि चतुर्थे च रथादिकम् । जायापत्योस्तयोरित्थं जज्ञे
 पाणिग्रहोत्सवः ॥ ९७ ॥ कृतोद्वाहे वरे चास्मिन् वधूहस्तममुञ्चति । उवाच नृपतिर्भूयो वत्स ! यच्छामि किं नु ते ? ॥ ९८ ॥
 ततश्च याचितस्तेन जालघोटकपञ्चकम् । तत्तस्यै शीघ्रमेवासौ प्रददौ प्रीतमानसः ॥ ९९ ॥ वाद्यमाने ततस्तूर्ये भवद्भवलमङ्गलः ।
 मन्त्रिणा स्वगृहे निन्दे समं वध्वा स मङ्गलः ॥ १०० ॥ तत्रामात्यगृहजनशृङ्खलं छन्नमभापत । कथं निर्वास्यतेऽद्यापि नायं वैदेशिको
 नरः ॥ १०१ ॥ त्रैलोक्यसुन्दरी साऽथ चलचित्तं निजं पतिम् । ज्ञात्वेङ्गितस्ततस्तस्योपान्तं नैवासुचत् क्षणम् ॥ १०२ ॥ ततः क्षणान्त-
 रेणाऽसौ देहचिन्तार्थमृत्थितः । जलपात्रं गृहीत्वाऽऽशु तदनु प्राचलच्च सा ॥ १०३ ॥ कृतायामपि तस्यां तं शून्यचित्तं रहःस्थितम् ।
 उवाच प्रेयसी कान्त ! वाधते त्वां क्षुधा नु किम् ? ॥ १०४ ॥ ओमिति भणिते तेन दासीहस्तेन मोदकान् । आनाथ्य स्वगृहात्तस्मै
 ददौ त्रैलोक्यसुन्दरी ॥ १०५ ॥ भुक्तेषु तेषु पानीयं पिबता तेन भाषितम् । अहो रम्यतरा एते मोदकाः सिंहकेसराः ॥ १०६ ॥
 उज्जयिन्या नगर्याश्चेन्नीरमास्त्राघतेऽमलम् । तदा वृत्तिर्भवेन्नूनं मोदकेष्वशितेष्वपि ॥ १०७ ॥ तच्छ्रुत्वा राजपुत्री सा दध्यावाकुल-
 चेतसा । अहो अघटमानं किं वाक्यमेप प्रजल्पति ? ॥ १०८ ॥ मातृगेहमथावन्त्यामार्थपुत्रस्य भावि वा । तदसौ दृष्टपूर्वमाजानात्यस्याः

स्वरूपताम् ॥ १०९ ॥ ततश्च निजहस्तेन मुखपाटवकारणम् । पञ्चसौगन्धिकं तस्यै ताम्बूलं दत्तवत्यसौ ॥ ११० ॥ सन्ध्याकाले पुनर्मन्त्रि-
 माशुपैः प्रेरितोऽथ सः । त्रैलोक्यसुन्दरीमेवमूचे मतिमतां वरः ॥ १११ ॥ गमिष्यामि पुनर्देहचिन्तायामुदरार्चिभाक् । त्वया क्षणान्तरे-
 णाऽऽगन्तव्यमादाय पुंकरम् ॥ ११२ ॥ निरगाच्च ततो मन्त्रिमन्दिरात्पुरुषांश्च तान् । पप्रच्छ राजदत्तं भोः ! क्वास्ति तद्वस्तु मापकम्
 ॥ ११३ ॥ तैश्च तदर्थितं सर्वमुज्जयिन्याः पथि स्थितम् । ततः सारतरं वस्तु निक्षिप्यैकरथे वरे ॥ ११४ ॥ तस्मिंश्च योजयित्वाऽर्धांश्चतुरः
 घृष्टतस्तथा । बद्धैकं शेषकं वस्तु मुक्त्वा तत्रैव सोऽचलत् ॥ ११५ ॥ (युगम्) ॥ पृष्टाश्चानेन ते ग्रामानुज्जयिन्यञ्जगान्नराः
 प्रत्येकं कथयन्ति स्म नामग्राहं मुहुर्मुहुः ॥ ११६ ॥ ततो रथाधिरूढोऽसौ तेन मार्गेण बुद्धिमान् । स्तोकैरेव दिनैः प्रासस्तामेव नगरीं निजाम्
 ॥ ११७ ॥ इतश्च पितरौ तस्य तमन्विष्य विलप्य च । बहुधा बहुभिर्वसैर्गतशोकौ बभूवतुः ॥ ११८ ॥ गृहाभिमुखमायान्तं रथारूढं
 विलोक्य तम् । वभाषेऽथापरिज्ञाय जनन्यस्य ससम्भ्रमम् ॥ ११९ ॥ प्रेर्यते गृहमध्येन राजपुत्र ! कथं रथः । कर्त्तास्यभिनवं मार्गं किं
 त्वं त्यक्त्वा पुरातनम् ? ॥ १२० ॥ इत्थं निषिध्यमानोऽपि न यावद्विरराम सः । आचल्यौ श्रेष्ठिनस्तावत् श्रेष्ठिन्याकुलिताशया
 ॥ १२१ ॥ श्रेष्ठयप्यस्य निषेधार्थं गृहाद्यावनिरीयिवान् । तावद्रथात्समुत्तीर्य पितुः पादौ ननाम सः ॥ १२२ ॥ उपलक्ष्य ततस्ताभ्या-
 माश्लिष्टस्तनयो निजः । सद्यः प्रादुर्भवद्दर्पाश्रुपूरुषावितेश्वणम् ॥ १२३ ॥ पप्रच्छ चोपविष्टः सन् वत्सर्द्धिः कुत ईदृशी । क्व वा
 कालमियन्तं त्वं स्थितोऽसि वद नन्दन ! ॥ १२४ ॥ ततश्चात्मकथा तेन पितुश्चे निवेदिता । वाक्श्रुत्यपहारादि स्वस्थानागमनावधि
 ॥ १२५ ॥ अहो ! पुत्रस्य सौभाग्यमहो ! पुत्रस्य दक्षता । अहो ! धैर्यमहो ! भाग्यमिति प्राशंसतामिमौ ॥ १२६ ॥ ततः प्राकारसंगुप्तं स

स्वगेहमकारयत् । अश्वानां रक्षणार्थं च मन्दुरादिनियत्रणम् ॥ १२७ ॥ सोऽज्येद्युर्जनकं स्नाह मम तात ! कलागमः । खल्योऽस्त्यघापि
 तं पूर्णं करिष्यामि त्वदाज्ञया ॥ १२८ ॥ ततश्चानुमतः पित्रा कलाचार्यस्य सन्निधौ । कलाभ्यासं चकारासौ स्वकीयसदनान्तिके
 ॥ १२९ ॥ इतश्च मन्त्रिणा तेन रात्रौ मङ्गलवेपथुत् । प्रेषितो वासभवने वधूपान्ते सुतो निजः ॥ १३० ॥ शय्यारूढं च तं दृष्ट्वा दृष्ट्यो
 त्रैलोक्यसुन्दरी । कोऽयं कुष्ठाभिभूताङ्गः समायातो ममान्तिकम् ॥ १३१ ॥ कारस्पर्शमयो कर्तुमुद्यतेऽस्मिन् शटिल्यपि । सा शय्यायाः
 समुत्थाय निर्ययौ भवनाद्ग्रहिः ॥ १३२ ॥ दासीभिर्भणिता किं नु स्वामिन्यसि ससम्भ्रमा ? । साऽवदेवतारूपी गतः कापि स मे
 पतिः ॥ १३३ ॥ प्रत्यूचुस्ता इदानीं स प्रविष्टोऽत्र पतिस्त्व । साऽत्रवीन्नास्यसावत्र कुष्टिक्रुः कोऽपि विद्यते ॥ १३४ ॥ दासीमध्ये ततः
 सुप्ता तामतीत्य विभावरीम् । त्रैलोक्यसुन्दरी प्रातर्ययौ पितृगृहं निजम् ॥ १३५ ॥ सुबुद्धिरपि दुर्बुद्धिः सोऽथ मन्त्री महीपतेः । ययौ
 सकाशमन्येद्युश्चिन्ताश्याममुखः किल ॥ १३६ ॥ कृतप्रणतिमासीनमर्थेनं पृथिवीपतिः । हर्षस्थाने विपादः किं तवेत्यूचे कृताग्रहः ॥ १३७ ॥
 स जगाद महाराज ! विचित्रा कर्मणां गतिः । अस्माकं मन्दभाग्यानां वशात्परिणता कथम् ॥ १३८ ॥ चिन्तयत्यन्यथा जीवो हर्षपूरि-
 तमानसः । विधिस्त्वेप महावैरी कुल्ले कार्यमन्यथा ॥ १३९ ॥ राजा प्रोवाच हे मन्त्रिन् ! उक्त्वा सं दुःखकारणम् । मामप्यमुष्य
 दुःखस्य संविभागयुतं कुरु ॥ १४० ॥ निःथस्य सचिवोऽप्यूचे देव ! देवं करोति तन् । यद्बहुमपि नो शक्यमश्रद्धयं च शृण्वाम
 ॥ १४१ ॥ स्वामिपादैः सप्रसादैर्दत्ता सुतोर्ममात्मजा । तस्यां तु परिणीतायां यद् दृत्तं तन्निशम्यताम् ॥ १४२ ॥ यादृग् राज्ञा स्वयं
 दृष्टस्नाग्नेव सुतो मम । अधुना कुष्ठरोगाप्तो दृश्यते नु किम् ॥ १४३ ॥ तच्छ्रुत्वा भूपतिर्दृष्ट्यौ सा नूनं मम नन्दिनी ।
 अलक्षणा तन्प्रभावात् कुष्ठी जानोऽस्य पुत्रकः ॥ १४४ ॥ स्वकर्मफलभोक्तारः सर्वे जगति जन्तवः । अयं हि निश्चयनयो

यद्यप्यस्ति जिनोदितः ॥ १४५ ॥ तथापि व्यवहारोऽयं यो हेतुः सुखदुःखयोः । स एव क्रियते लोके भाजनं गुणदोषयोः ॥ १४६ ॥ (युग्मम्) ॥ स्वकर्मपरिणामेन जज्ञे पुत्रोऽस्य कुष्ठिकः । जाता च तन्निमित्तत्वात्पुत्री मे दोषभाजनम् ॥ १४७ ॥ ऊचे च सचिवाऽनर्थमकार्षमहमीदृशम् । नादास्यं चेत्सुतां कुष्ठी नामविष्यत्सुतोऽपि ते ॥ १४८ ॥ अमाल्योऽप्यब्रवीत् स्वामिन् ! हितकार्यं प्रकुर्वताम् । को दोषो भवतामत्र दोषो मत्कर्मणां पुनः ॥ १४९ ॥ अथोत्थाय ययौ मन्त्री सा तु त्रैलोक्यसुन्दरी । इष्टाप्यनिष्ठा संजाता राज्ञः परिजनस्य च ॥ १५० ॥ न कोऽप्येनामाललाप नाम्यनन्दत् दृशाऽपि हि । एकत्र गुप्तगेहेऽस्यात् सा मातृगृहपृष्ठतः ॥ १५१ ॥ अचिन्तयच्च दुष्कर्म किं मया विहितं पुरा । येन कापि ययौ नंष्ट्वा परिणीतः स मे पतिः ॥ १५२ ॥ अन्यच्च लोकमध्येऽदः कलङ्कं समुपस्थितम् । किं करोमि क्व गच्छामि व्यसने पतिताऽसि हा ॥ १५३ ॥ एवं चिन्तां प्रकुर्वन्त्यास्तस्याश्रिते स्थितं तदा । भवितोऽजयिनीपुट्ययां प्राप्तो नूनं स मे पतिः ॥ १५४ ॥ तदा च मोदकांस्तेन युक्त्वा संजल्पितं किल । एते हि मोदका रम्याः किंत्ववन्त्या जलोचिताः ॥ १५५ ॥ ततः केनाभ्युपयेन तत्र गच्छाम्यहं यदि । तदान्विष्य मिलित्वाऽस्य भवामि सुखभागिनी ॥ १५६ ॥ अथान्येद्युख्वाचाम्बां हे मातर्जनको मम । एकवारं यथा वाक्यं शृणोति त्वं तथा कुरु ॥ १५७ ॥ तां दृष्ट्वाऽनादरपरामन्येष्टुः सिंहनामकम् । सामन्तं ज्ञापयामास सा तमर्थं कृताञ्जलिः ॥ १५८ ॥ सोऽथ राजकुले गत्वा नृपं नत्वोपविश्य च । इति विज्ञापयामास प्रस्तावे चदतांवरः ॥ १५९ ॥ नृनाथ ! भवता मान्यचरी सम्प्रत्यसम्मता । वराकी वर्त्तते कष्टे सैषा त्रैलोक्यसुन्दरी ॥ १६० ॥ अस्याः संमानदानादि दूरेऽस्त्वालपनं तथा । वाक्यश्रवणमात्रेण प्रसादोऽद्य विधीयताम् ॥ १६१ ॥ पार्थिवोऽप्यश्रुपूर्णाक्षः प्रोचे सिंह ! पुराभवे । अनया विहितं किञ्चिदभ्याख्यानानि दुष्कृतम् ॥ १६२ ॥ तदियं तत्प्रभावेण कलङ्किततनूरभूत् । इष्टाप्यनिष्ठतां प्राप्ता

गाढमस्माकमग्र्यहो ! ॥ १६३ ॥ वाक्यं तदद्य यत्किञ्चिदनायाऽस्ति विवक्षितम् । तद् व्रवीतु न रुष्टैर्यात्मीयः परिभूयते ॥ १६४ ॥
 ततस्तदनुमत्यैत्य तत्र त्रैलोक्यसुन्दरी । उवाच तात ! मे वेपं कुमारोचितमर्पय ॥ १६५ ॥ भूयो राजाऽव्रवीत् सिंहं किमिदं
 वक्तव्यसौ वचः । सोऽवददेव ! युक्तं हि क्रमोऽस्ति यदयं किल ॥ १६६ ॥ राज्ञां गृहेषु चेतुव्री गुरुकार्येण केनचित् । पुंवेपं याचते
 तस्यं दातव्यः स न संशयः ॥ १६७ ॥ ततस्तदनुमत्याऽस्यै पुंवेपं पाथिवो ददौ । आदिदेश च तं सिंहं तद्रक्षार्थं बलान्निवृत्तम् ॥ १६८ ॥
 अग्र्यथात्सुन्दरी भूयस्ताताज्ञा चेद्भवेत्तव । उज्जयिन्यां ततो यामि कारणेन गरीयसा ॥ १६९ ॥ कारणं कथयिष्यामि तज्जाते च
 समीहिते । अधुना कथिते तस्मिन् परिणामो न शोभनः ॥ १७० ॥ हे पुत्रि ! मम वंशस्य यथा नाम्नेति दूषणम् । तथा कार्यं
 त्वयैतदुत्तना विसृष्टा सा महीभुजा ॥ १७१ ॥ ततश्च सिंहसामन्तभूरिसैन्यसमन्विता । अखण्डितग्रयाणैः सा ययावुज्जयिनीं
 पुरीम् ॥ १७२ ॥ वैरिसिंहो नृपोऽथैवं शुश्राव जनतामुखात् । यच्चम्पायाः समागच्छन्नस्तत्र नृपनन्दनः ॥ १७३ ॥ अभिया-
 नादिसन्मानस्वागतप्रश्नपूर्वकम् । पुरे प्रवेश्य तेनासत्वानीतो निजमन्दिरे ॥ १७४ ॥ पृष्टा चागमनार्थं सा प्रोवाच नगरीमिमाम् ।
 द्रष्टुमाश्चर्यसंपूर्णामगतोऽसि कुतूहलात् ॥ १७५ ॥ ततः प्रोक्तो नरेन्द्रेण त्वया स्थेयं ममौकसि । सुरसुन्दरराजस्य मम गेहस्य
 नान्तरम् ॥ १७६ ॥ राजदौकितगेहे सा तस्थौ सवलवाहना । पर्त्तीश्चित्यादिशत् स्वादुनीस्थानं निरीक्ष्यताम् ॥ १७७ ॥ पूर्वस्थां
 दिशि ते तनु ज्ञात्वा तस्यै न्यवेदयन् । तन्मार्गं कारितावासेऽवात्सीत् साऽथ नृपाज्ञया ॥ १७८ ॥ गच्छतो नीरपानार्थमन्यदाऽ-
 श्वान्विरीक्ष्य तान् । सा दध्यौ मम तातस्य सत्का एते तुरङ्गमाः ॥ १७९ ॥ तेषामनुपदं श्रेष्य पुनर्भृत्यान् विवेद सा ।
 भर्तुर्गृह्णाभिधानादिसर्वशुद्धिं मनसिनी ॥ १८० ॥ कलाम्यासपरं तं च ज्ञात्वा त्रैलोक्यसुन्दरी । उवाच सिंहमेते हि कथं ग्राह्या-

म्पुरङ्गमाः ॥ १८१ ॥ सिंहोऽवादीत्वयाऽदिष्टोपायेनैव ततश्च सा । सञ्छात्रं तं कलाचार्यं भोजनाय न्यमन्नयत् ॥ १८२ ॥ भोज-
 नार्थमुपाध्याये तत्राऽऽयते ददर्श सा । छात्रमध्ये स्वभर्तारं हृदयानन्ददायिनम् ॥ १८३ ॥ तस्मा आसनमात्मीयं स्थालं चादा-
 पयत्तदा । अकारयद्विशेषेण गौरवं भोजनादिषु ॥ १८४ ॥ ततो वल्लाणि सर्वेभ्यो यथायुक्तमदत्त सा । तस्मै निजाङ्गलभ्रं च वासोयुग्मं
 मनोहरम् ॥ १८५ ॥ उवाच च कलाचार्यमेतन्मध्यात् त्वदाज्ञया । यो जानाति स आख्यातु छात्रो मम कथानकम् ॥ १८६ ॥
 सर्वैरपीर्ष्वया छात्रैर्निर्दिष्टः सोऽथ मङ्गलः । उपाध्यायगिरा धीमान् वक्तुमेवं प्रचक्रमे ॥ १८७ ॥ चरितं कल्पितं किं वा
 कथयामि कथानकम् । साऽत्रदचरितं ब्रूहि पर्याप्तं कल्पितेन भोः ! ॥ १८८ ॥ मङ्गलञ्चिन्तयामास सैषा त्रैलोक्यसुन्दरी । चम्पापुर्यां
 भाटकेन परिणीता हि या मया ॥ १८९ ॥ केनाऽपि हेतुनेहागाद् भूत्वा पुंवेपथारिणी । भवत्वेवं कथां तावत् कथयामि
 निजामहम् ॥ १९० ॥ जगाद च कथा लोकप्रिया चित्रकरी भवेत् । सा च वृत्ता मदीयेऽङ्गे तामाख्यामि निशम्यताम् ॥ १९१ ॥
 ततश्चात्मकथा तेनादितस्तत्र प्रकाशिता । तावद्वावदमालेन गृहान्निर्वासितोऽस्म्यहम् ॥ १९२ ॥ अत्रान्तरे कृतालीकक्रोपा राजसुताऽवदत् ।
 अमुं गृह्णीत गृह्णीत रे रे मिथ्याभिभाषिणम् ॥ १९३ ॥ इत्युक्ते पचयत्तस्यास्तद्ग्रहार्थं समुद्यताः । तथैव वारिताः शीघ्रं स चानीतो
 गृहान्तरे ॥ १९४ ॥ अथैनमासनेऽध्यास्य सिंहमूचे नृपात्मजा । अयि येनाहमूढाऽसि स एवायं प्रियो मम ॥ १९५ ॥ किमत्र युज्यते
 कर्तुमित्युक्तः सोऽपि चाब्रवीत् । अयं तव भवेद्भर्ता तदा सेव्योऽपशङ्कितम् ॥ १९६ ॥ सोचे सिंहं तवाद्यापि चित्ते यद्यस्ति संशयः ।
 ततोऽस्य मन्दिरे गत्वा स्थालादीनि विलोकय ॥ १९७ ॥ तद्विधातुमथो सिंहो धनदत्तगृहं यथौ । सोऽग्रे छात्रमुखात् पुत्रापायं
 श्रुत्वाऽऽकुलोऽभवत् ॥ १९८ ॥ पुत्रस्य गौरवोदन्तमाख्यायैतेन बोधितः । दर्शयामास च स्थालादीनि तद्गणितोऽस्य सः ॥ १९९ ॥

यथाः स्वरूपकथनेनाह्लाद्य श्रेष्ठिनं ततः । सिंहः पुनः राजपुत्र्याः समीपं समुपाययौ ॥ २०० ॥ सिंहेनानुमता सास्य कृत्वा स्त्रीवेपथु-
 द्भटम् । बभूव वह्यभा तस्य मङ्गलस्य महात्मनः ॥ २०१ ॥ ययौ च श्रेष्ठिनो वेदम तद् युग्मं पार्थिवोऽपि तत् । आकार्य सर्ववृत्तान्तं
 पृष्ट्वा शुल्वा विसिम्भिये ॥ २०२ ॥ ततस्तत्रैव प्रासादे गत्वा राजाज्ञया पुनः । समं त्रैलोक्यसुन्दर्या विललास स मङ्गलः ॥ २०३ ॥
 सुन्दर्या श्रेष्ठितः सोऽथ सिंहः सखलाहनः । लात्वा पुरुषवेपं तं ययौ चम्पापुरीं पुनः ॥ २०४ ॥ अमुना सर्ववृत्तान्ते कथिते
 जगतीपतिः । हृद्योऽभाषिष्ट वत्साया अहो ! मे मतिकौशलम् ॥ २०५ ॥ अहो ! कुधीरमात्यस्य पापकर्मविधायिनः । येनाऽदोषाऽपि
 मत्पुत्री सदोषा विहिता कथम् ? ॥ २०६ ॥ सिंहं पुनरपि श्रेष्ठ्योज्जयिन्यां निजनन्दिनीम् । सकान्तां स समानाद्य सच्चक्रे
 च यथाविधि ॥ २०७ ॥ अमात्यं धारयित्वा तं मार्यमाणं महीभुजा । मङ्गलो मोचयामास गढाभ्यर्थनया नृपात् ॥ २०८ ॥
 जामातुरुपरोधेन मया मुक्तोऽसि पाप रे । इति विब्रुवता राज्ञा सोऽथ निर्वासितः पुरात् ॥ २०९ ॥ अपुत्रः सोऽथ भूपालो मेने
 जामातरं सुतम् । तत्रैवानाययामास तन्मातापितरवपि ॥ २१० ॥ अन्येद्युर्मन्त्रिसामन्तसंमत्योत्सवपूर्वकम् । मङ्गलकलशं राज्ये
 सुधीः स्थापयति सः सः ॥ २११ ॥ यशोभद्राभिधानानां सूरीणां चरणान्तिके । सुरसुन्दरभूपालः परिव्रज्यामुपादे ॥ २१२ ॥
 राज्ये संस्थापितः कोऽपि वणिग्जातिरितीर्ष्या । प्रत्यन्तपार्थिवा राज्यं हर्तुं तस्योपतस्थिरे ॥ २१३ ॥ सेनया चतुरङ्गिण्या सहितेन
 महीजसा । दृढपुण्यप्रभावेण जिताः सर्वेऽपि तेन ते ॥ २१४ ॥ शान्ताऽमित्रस्य तस्याथ राज्यं पालयतः सतः । पत्न्यां त्रैलोक्यसुन्दर्या
 सुतोऽभूज्यशेखरः ॥ २१५ ॥ स च राजा निजे देशे जिनचैत्यान्यनेकशः । जिनार्चा रथयान्त्राश्चेत्यादिधर्ममकारयत् ॥ २१६ ॥
 अन्यदोधानमायातं जयसिंहाभिधं गुरुम् । गत्वा बवन्दे भावेन सकलत्रः स भूपतिः ॥ २१७ ॥ पप्रच्छ च यथा केन कर्मणा

भगवन्मया । प्राप्ता विडम्बनोद्वाहे देव्या प्राप्तं च दूषणम् ॥ २१८ ॥ स्वरिरुच्येथ भारते क्षेत्रेऽत्रैवास्ति पत्तनम् । श्रित्तिप्र-
 तिष्ठितं नाम धनधान्यसमृद्धिमत् ॥ २१९ ॥ आसीत्तत्र सोमचन्द्राभिधानः कुलपुत्रकः । श्रीदेवी च तद्भार्याऽभूत् तौ मिथः
 प्रीतिशालिनौ ॥ २२० ॥ सोमचन्द्रः प्रकृत्याऽसावार्जवादिगुणान्वितः । मान्यः समस्तलोकानां तस्य भार्या च तादृशी ॥ २२१ ॥
 इतस्तत्रैव नगरे जिनदेवाभिधः सुधीः । आवकोऽभूत्समं तेन तस्य मैत्री निरन्तरा ॥ २२२ ॥ जिनदेवो धनारुह्नी धने सत्यपि
 सोऽन्यदा । देशान्तरं गन्तुकामो निजं मित्रमभाषत ॥ २२३ ॥ धनायाहं गमिष्यामि मयि तत्र गते त्वया । मामकीनं धनं
 सप्तश्रेण्यां चाप्यं यथाविधि ॥ २२४ ॥ तवापि तस्य पुण्यस्य षष्ठांशो भवतादिति । दीनाराणां सहस्राणि दशैतस्यार्पयत्करे
 ॥ २२५ ॥ गते देशान्तरे तस्मिन् सोमचन्द्रोऽथ तत्सुहृत् । व्ययति स्म यथास्थानं तद् द्रव्यं शुद्धचेतसा ॥ २२६ ॥ आत्मीयमपि
 तस्यानुसारेणायं व्यथाद् वृषम् । तज्ज्ञात्वा तस्य भार्याऽपि धर्मं भेजेऽनुभोदनात् ॥ २२७ ॥ तस्मिन्नेव पुरे तस्याः सखी
 भद्राऽभिधाऽभवत् । नन्दनश्रेष्ठिनः पुत्री देवदत्तस्य गेहिनी ॥ २२८ ॥ देवदत्तः स कालेन कर्मदोषेण केनचित् । कुष्ठी
 जज्ञे ततो भद्रा तत्प्रिया विपसाद् सा ॥ २२९ ॥ पुरः सख्यास्तथाऽन्येषुस्तत्स्वरूपं निवेदितम् । तया च हासपरया भणिता सा
 संश्रमम् ॥ २३० ॥ हले त्वत्सङ्गदोषेण कुष्ठी जज्ञे पतित्त्व । ममापि दृष्टिं मा गास्त्वमतोऽपसर दूरतः ॥ २३१ ॥ सा तेन वचसा
 दूना तस्थौ श्याममुखी क्षणम् । हासमेतदिति प्रोच्य तयैवाह्लादिता ततः ॥ २३२ ॥ स सोमचन्द्रः श्रीदेव्या तया सार्द्धं च
 भार्यया । साधुसंसर्गतः प्राप्तं आद्धधर्ममपालयत् ॥ २३३ ॥ अन्ते समाधिना मृत्वा सौधर्मं त्रिदशाविमौ । दम्पती समजायेतां

पञ्चपल्योपमस्थिती ॥ २३४ ॥ सौघर्मात्सोमचन्द्रात्मा च्युत्वाऽभूद् भूपतिर्भगान् । जीवश्च्युत्वा च श्रीदेव्या जज्ञे त्रैलोक्य-
 सुन्दरी ॥ २३५ ॥ परद्रव्येण यत्पुण्यं भवतोपाजितं तदा । तदेवा भाटकेनैव परिणीता नृपालमजा ॥ २३६ ॥ हास्येनापि
 वयसायै यद्दत्तमनया पुरा । तदेतस्याभिह भवे कलङ्कः समभूद् द्युवम् ॥ २३७ ॥ तदाकर्ण्य विरक्तौ तौ दत्त्वा राज्यं स्वसूनुवे ।
 राजा राज्ञी च प्रव्रज्यां पार्श्वे जगृहतुर्गुरोः ॥ २३८ ॥ क्रमेण सोऽथ राजर्षिः सर्वसिद्धान्तपारगः । स्थापितो गुरुणा सूरिपदे
 परिक्राष्टतः ॥ २३९ ॥ त्रैलोक्यसुन्दरी साञ्ची स्थापिता च प्रवर्त्तिनी । विष्वोभौ च तावन्ते ब्रह्मलोकमुपेयतुः ॥ २४० ॥
 ततश्च्युतौ मनुष्यत्वं प्राप्याऽनिर्मिषतां पुनः । एवं भवे तृतीये तौ प्रापतुः पदमव्ययम् ॥ २४१ ॥

इति मङ्गलकलशकथानकम् ।

“विद्वद्बन्धुमुखस्य मुद्रणमहद्वैदुष्यमुद्राधरः, श्रेष्ठानुष्ठितदुःकृतमतपसा बंदिष्ठधामा गुरुः ।

समाप्तमिदं मङ्गलकलश-कथानकम् ।

मोहघ्नान्तिलीढनेत्रजनताकारुण्यकल्पद्रुमः, कल्याणं तनुतां कृताक्षविजयः श्रीदानसूरीश्वरः ॥ १ ॥”

